

## ہجرتِ نبویٰ اور ہم

عبد الغفار عزیز

سونج نصف انہصار پر پہنچا تو آپ صلی اللہ علیہ وسلم چلپلاتی دھوپ میں گھر سے نکلے اور حضرت ابوکر صدیق رضی اللہ عنہ کے ہاں پہنچ۔ انہوں نے دور سے آپ کو دیکھ کر کہا: ”اس وقت آمد؟— ضرور کوئی اہم بات ہے؟“، اور پھر آگے بڑھ کر استقبال کرتے ہوئے اپنی چارپائی پر لاٹھا یا۔ آپ نے کوئی بات کہنے سے پہلے فرمایا: ”گھر میں کوئی اور ہے تو اسے رخصت کر دیں۔“ صدیق اکبرؒ نے عرض کی ”میرے ماں باپ آپ پر قربان یا رسول اللہ! اور تو کوئی نہیں، صرف میری دونوں صاحبزادیاں (حضرت عائشہ اور حضرت اسماء رضی اللہ عنہما) ہیں۔ آپ صلی اللہ علیہ وسلم نے اطمینان سے اہم ترین اطلاع دیتے ہوئے بتایا: **إِنَّهُ قَاطِفٌ لِدِ الْخُرُوجِ وَ الْهَجَرَةِ**، ”مجھے یہاں سے نکلنے اور ہجرت کی اجازت دے دی گئی ہے۔“ صدیق اکبرؒ نے کوئی بھی مزید تفصیل پوچھنے کے بجائے فوراً عرض کیا: **الصُّبَيْتَ يَا دُسْتُهُ اللَّهُ؟**، ”یا رسول اللہ رفاقت؟“ آپ نے فرمایا: **الصُّبَيْتَ،** ”ہاں رفاقت“۔ مژده سنتے ہی حضرت ابوکر صدیقؓ بے اختیار رو دیے۔ یہ واقعہ بیان کرتے ہوئے حضرت عائشہؓ فرماتی ہیں: ”اس سے پہلے مجھے اندازہ نہیں تھا کہ کوئی شخص خوشی کی انہصار پر بھی روکتا ہے۔ اس روز ابوکرؒ کو خوشی سے روتے دیکھا تو یہ راز کھلا۔“

رسول اکرم صلی اللہ علیہ وسلم نے جاں ثار صحابہ کو شریب ہجرت کر جانے کا حکم دیا، تو حضرت ابوکرؒ صدیق نے بھی حکم بجا لانے کی اجازت چاہی تھی۔ تب آپ نے فرمایا تھا: **لَا تَعْذِلُ، لَعَلَّ اللَّهُ يَعْلَمُ لَكُمْ طَلاقًا**۔ ”جلدی نہ کریں، ہو سکتا ہے اللہ تعالیٰ آپ کے لیے رفیق سفر کا انتظام کر دے۔“ صدیق اکبرؒ نے فرمان نبویؓ سنتے ہی اپنے اور اپنے نامعلوم ساتھی کے

سفر کی تیاری شروع کر دی۔ دو اثنیاں خرید کر ان کی دیکھ بھال شروع کر دی اور مکہ زادراہ جمع کرنا شروع کر دیا۔ چار ماہ کے انتظار کے بعد یہ موقع آیا تھا اور اب کسی بھی لمحے سفر شروع ہو سکتا تھا۔ سفر بھی کیسا کہ جس میں ایک طرف محبوب ترین ہستی کی رفاقت نصیب تھی، تو دوسری طرف ہر قدم پر دشمن کا دھڑکا اور گرفتار یا قتل کیے جانے پر بیش قیمت انعام کے لامپ کا شکار ہونے والے افراد و قبائل تھے۔ مکہ ہی سے اس حال میں نکلے تھے کہ تقریباً تمام قبائل کے ماہر ترین شمشیر زن، تواریں سونتے آپ صلی اللہ علیہ وسلم کے دروازے سے گئے بیٹھے تھے کہ جیسے ہی باہر آئیں گے سب تواریں اکٹھی لپکیں گی اور خدا خواستہ...۔

رات کی تاریکی گھری ہو گئی تو رسول اکرم صلی اللہ علیہ وسلم اپنے بستر پر حضرت علی کرم اللہ وجہہ کو لٹا کر وہ بَعْلَنَا مِنْ بَيْنِ أَيْمَانِهِمْ سَمَّا وَ مِنْ ذَلِفِهِمْ سَمَّا فَأَغْشَيْنَاهُمْ فَهُمْ لَا يُبَصِّرُونَ۔

(”ہم نے ایک دیوار ان کے آگے کھڑی کر دی ہے اور ایک دیوار ان کے پیچے۔ ہم نے انھیں ڈھانک دیا ہے، انھیں اب کچھ نہیں سوچتا“۔ پیش ۹:۳۶) کی تلاوت کرتے ہوئے، تواروں کے درمیان سے گزر کر صدیق اکبر کے گھر پہنچ گئے۔ سفر کا ضروری سامان باندھا گیا اور دونوں مبارک ہستیاں گھر کے پچھوڑے سے نکل کر شیرب کی جانب والے راستے کی مخالف سمت میں واقع غارثور کی طرف روانہ ہو گئیں۔ حکمت عملی یہ ہے پائی تھی کہ تین روز تک اسی غارثور میں قیام رہے گا، یہاں تک کہ پیچھا کرنے والے دشمن تھک ہار کرنا مراد ہو جائیں۔

دوسری طرف جب دشمن کو معلوم ہوا کہ دروازے کی درزوں سے دکھائی دینے والے بستر پر دراز ہستی، محمد ابن عبد اللہ (صلی اللہ علیہ وسلم) نہیں، علی ابن طالب (کرم اللہ وجہہ) ہیں تو پاگل ہوا۔ چہار جانب ہر کارے جاسوس، ایچی اور مسلح نوجوان دوڑا دیے کہ ہر صورت شرب جانے سے روکنا اور ہمیشہ کے لیے راستے سے ہٹا دینا ہے۔ کئی لوگ غارثور کے دہانے تک بھی جا پہنچ۔ یارِ غار نے بے قرار ہو کر سر گوشی کی: ”یا رسول اللہ! اگر دشمن کی نگاہ اپنے پاؤں کی جانب اٹھ گئی تو وہ ہمیں دیکھ لیں گے۔“ آپ صلی اللہ علیہ وسلم نے کامل یقین و سکون سے جواب دیا: مَا ظُلْنَةٌ يَا لَبَكَ إِلَشْبِيْرُ اللَّهُ ثَالِثُهُمَا؟ ابُوكِر! ان دو کے بارے میں آپ کا کیا گمان ہے جن کے ساتھ تیرسی ذات خود اللہ تعالیٰ کی ہے؟“ لَا تَذَرْ بِإِلَهٍ مَعَنًا (التوبہ: ۶۰) ”پریشان نہ

ہوں اللہ یقیناً ہمارے ہمراہ ہے۔“ دشمن کا دھیان غار کی طرف گیا بھی، لیکن غار کے منہ پر تنے مکڑی کے جالے کو دکھل کر، خود ہی وہاں آپؐ کی موجودگی کے امکان کو رد کر دیا، کہ اگر اس کے اندر کوئی گیا ہوتا تو یہ جال انہر ہتا۔

### سفرِ ہجرت اور حکمت عملی

اب غارِ ثور کی ہزاروں سال پر محیط تاریخ کے قیمتی ترین تین روز شروع ہوتے ہیں۔ فدا کار رفیق سفر نے غار کو صاف کیا اور دونوں قدسی نفوس اللہ سے مناجات، گذشتہ واقعات کے جائزے اور مستقبل کی منصوبہ بندی کرنے میں لگ گئے۔ آبادی سے دور اور مکہ کے پورے ماحول میں سخت اشتعال و کشیدگی کے باوجود آپ صلی اللہ علیہ وسلم نے اہتمام فرمایا تھا کہ خواراک بھی پہنچتی رہے، مکہ میں ہونے والی سازشوں اور مشرکین کی بھتائی ہٹ کا حال بھی معلوم ہوتا رہے، دشمن کو ان تمام سرگرمیوں کی ہوا تک بھی نہ لگ پائے اور یہ رب تک سفر کے انتظام و عمل درآمد میں بھی کوئی کسر نہ رہ جائے۔ ذرا یہ انتظامات ملاحظہ کیجیے:

- حضرت اسماء بنت صدیقؓ غار ثور میں طعام و غذا پہنچاتی تھیں۔
- حضرت عبد اللہ بن ابی بکر دون بھر مشرکین مکہ کے درمیان رہتے۔ ہر اہم بات کو ذہن میں محفوظ کر لیتے اور پھر رات کی تاریکی چھلتے ہی غار میں پہنچ کر بلا کم و کاست پوری صورت حال سے مطلع کر دیتے۔ رات ویسیں قیام کرتے اور اگلی صبح منہ اندر ہیرے مکہ واپس آ جاتے۔ دیکھنے والے سمجھتے، انہوں نے رات مکہ ہی میں قیام کیا تھا۔
- حضرت ابو بکر صدیقؓ کے غلام عامر بن فہیرہ دن بھر بکریاں چراتے اور شام ہوتے ہی انھیں غار کے پاس لے جاتے۔ مسافران ہجرت اپنی ضرورت کے مطابق دودھ حاصل کر لیتے، پھر جب عبد اللہ بن ابو بکرؓ صبح ہی صبح غار سے مکہ واپس لوٹتے تو عامر بن فہیرہ بھی کچھ دیر بعد ان کے پیچھے پیچھے اپنا ریوڑ ہاتھتے ہوئے مکہ پہنچ جاتے۔ اس طرح ایک تو ان کے بارے میں بھی کفار مکہ کو معلوم نہ ہو پاتا کہ رات کہاں اور کن کی مہمان داری میں لگے رہے اور دوسرے ریوڑ گزرنے سے عبد اللہ بن ابو بکرؓ کے قدموں کے نشان بھی چھپ جاتے، ورنہ صحرا نہیں تو کسی ادنی سے نشان کے ذریعے بھی ہدف تک پہنچ سکتے تھے۔

• آپ صلی اللہ علیہ وسلم نے یہ رب جانے والے معروف راستے کے بجائے بالکل ایک سنسان واجبی علاقے سے جانے کا فیصلہ کیا اور راستے کی نشان دہی کے لیے اس پرے علاقے کو اپنی ہتھیلی کی طرح جانے والے ایک بد کی خدمات حاصل کیں۔ عبد اللہ بن اریقط نامی یہ شخص اگرچہ مشرک تھا، لیکن قابل اعتماد تھا۔ آپ سے ہونے والے معابدے کی پوری پوری پابندی کرنے والا اور آپ کے راز کی حفاظت کرنے والا تھا۔ صدیق اکبر جن دو ائمیوں کی پروش کر رہے تھے، وہ اسے سونپ دی گئیں اور طے پایا کہ تین روز بعد وہ انھیں لے کر جبل ثور کے قریب پہنچ جائے گا۔

• یہ رب، مکہ کے شمال، جب کہ جبل ثور، مکہ کے جنوب میں یہیں کی جانب واقع ہے۔ ۲۸ میٹر بلند اس پہاڑ کی چڑھائی بہت دشوار ہے۔ اب تو وقت گزرنے کے ساتھ ساتھ لوگوں نے غار ٹور تک پہنچنے کے لیے کئی پتھروں کو کسی نہ کسی طور زینوں کی صورت دے لی ہے، پہلے یہیں نہیں تھے۔ اب بھی راستہ اتنا دشوار گزار ہے کہ چڑھنے کی کوشش میں کئی جانوں کا نقصان ہو چکا ہے۔ پہاڑ پر کسی طور چڑھ بھی جائیں تو غار میں داخل ہونا ایک مشکل کام ہے۔ ”غار“ کے لفظ سے اگر کسی کرہ نما جگہ کا تصور آتا ہے تو یہ درست نہیں ہے۔ بس پتھروں کے مابین تھوڑی سی جگہ ہے اور اور پھر ایک بہت بڑی پیٹھان چھست بن گئی ہے۔ آپ صلی اللہ علیہ وسلم نے اسی دشوار ترین جگہ کا انتخاب کیا تاکہ کسی کا دھیان ہی اس طرف نہ جائے۔

اب آگے بڑھنے سے پہلے ذرا ایک اور اہم سفر کا حال دیکھیے۔ رسول اکرم صلی اللہ علیہ وسلم ’عام الحزن‘ (یعنی اُم المؤمنین حضرت خدیجہ اور پچھا ابو طالب کے انتقال کا سال) کے صدموں اور اہل طائف کی جناسے دل گیر ہیں۔ رب کائنات اپنے حبیب کی دل جوئی اور تکریم کے لیے جریل امین کو برائق دے کر بھیجتے ہیں۔ رحمۃ للعالمین کو چشم زدن میں کلد سے بہت المقدس لے جایا جاتا ہے۔ مسجد اقصیٰ میں تمام انبیاء کرام کو جمع کرتے ہوئے آپ کی امامت کا اعلان کیا جاتا ہے، پھر برائق آسمان کی طرف بلند ہوتا ہے۔ رسول اکرم صلی اللہ علیہ وسلم بتاتے ہیں کہ اس کا ایک ایک قدم یوں فاصلے طے کرتا تھا کہ تاحد نگاہ دکھائی دینے والے افلاک سمٹتے چلے جاتے تھے۔ ہر آسمان پر آپ کے لیے علم کے نئے ابواب واکیے جاتے ہیں۔ جنت، دوزخ کئی مناظر دکھائے جاتے ہیں۔ خالق کائنات سے راز و نیاز ہوتے ہیں اور پھر بسلامت مسجد اقصیٰ سے ہوتے ہوئے مکہ

واپس تشریف لاتے ہیں۔

سوال یہ پیدا ہوتا ہے کہ اسراء و معراج کا سفر کہ جس کی مسافت کا اندازہ تک بھی نہیں کیا جاسکتا، اور جس میں کوئی دشمن جان کے درپے نہ تھا، وہ سارا سفر و مشاہدہ تو پل جھپٹنے میں طے کروادیا گیا، لیکن سفر ہجرت میں جہاں قدم پر خطرات منہ کھولے کھڑے تھے، اپنے جبیب بندے کو وہ تمام تدابیر اختیار کرنے کے لیے کہا گیا جو کسی بھی زیرِ کوئی و بیدار ذہن اور جفا کش انسان کے بس میں ہو سکتی ہیں۔ اللہ تعالیٰ یہاں بھی کوئی برائق بھج کر پلک جھپٹنے میں آپؐ کو مسجد حرام سے یہ رب پنچا دیتا۔ سیرت طیبہ کے خوشہ چین لکھتے ہیں کہ اسراء و معراج میں مقصود اپنے نبی کی تکریم، پے درپے صدموں اور طائف کے زخمیوں پر ان کی دل جوئی اور اہل دنیا کو آپؐ کے مقام و مرتبے سے آگاہ کرنا تھا۔ یہ اعلان کرنا تھا کہ اب آپؐ صلی اللہ علیہ وسلم کی لائی ہوئی شریعت نے تمام گذشتہ شرائع کی جگہ لے لی ہے، جب کہ سفر ہجرت میں مقصود، دنیا کے سامنے ایک بہترین قائد و رہنما اور داعی و کارکن کا بہترین اسوہ پیش کرنا تھا۔ نبوت و رسالت کی نشانیاں بھی قدم بقدم ساتھ رہیں۔ تواریخ سونتے سور ماوں کے درمیان سے نکال لے جانا، غار کے منہ پر مکڑی کا جالا اور کہوتہ کا گھونسلہ بننا، اُم معبد کے خیمے میں ہڈیوں کا ڈھانچہ بنی بکری کوتازگی و برکت عطا کرنا، سراقد بن جعفر کے تیز رفتار گھوڑے کا ڈھنس جانا، مجزرات نبویؐ ہی کا تسلسل تھا۔ لیکن اُمت کو تعلیم دیا تھی کہ کارِ دعوت اور اسلامی ریاست کی تشکیل کی جانب قدم بڑھاتے ہوئے، تھیس ہروہ کوشش کرنا ہوگی جو کسی انسان کے بس میں ہو سکتی ہے۔ مجزرات اور مافوق الغیرت امور کا انجام پانا انسانوں کے اصول نہیں، رب ذو الجلال کی عطا ہے۔ انسان کے لیے سنتِ الہی یہ ہے کہ جو فرد یا قوم بھی اس باب فراہم کرے گی وہ اس کے نتائج حاصل کرے گی۔ ہاں، اگر عمل کی بنیاد ایمان پر رکھی جائے گی تو اللہ تعالیٰ کی نصرت بھی شامل ہو جائے گی۔

### ہجرت کے سبق

آئیے اب اس تناظر میں پورے سفر کا از سرِ نو مطالعہ کرتے ہوئے جائزہ لیتے ہیں کہ ہجرتِ نبویؐ سے ہمیں کیا کیا اسباق ملتے ہیں:

• راز کی حفاظت: پہلے آپؐ ہمیشہ صبح یا شام کے وقت صدقیق اکبرؓ کے ہاں تشریف

لے جاتے تھے، آج ایسے وقت میں آئے کہ جب سب راستے سنسان تھے۔ ایک روایت کے مطابق آپ نے جہرہ لپیٹا ہوا تھا کہ کوئی دیکھ بھی لے تو پہچان نہ پائے۔ گھر کے اندر پہنچ کر جب تک تسلی نہ کر لی کہ کوئی اجنبی نہیں ہے، بات شروع نہ کی۔

● احتیاط اور دشمن کو الْجَهَنَ میں ڈالنا: سفر شروع ہونے کی گھڑی آئی تورات کی تاریکی گھری ہونے کا انتظار کیا۔ علی کرم اللہ و جہہ کو اپنے بستر پر لٹا دیا، شب بھر قاتل شمشیریں لیے گھر کے باہر منتظر اور اسی غلط فہمی میں رہیں کہ آپ ابھی گھر کے اندر ہی ہیں۔ صدقین اکبر کے گھر پہنچ کر انھیں ساتھ لیا اور ان کے گھر کے سامنے نہیں پچھوڑاً سے باہر نکلے۔ پھر انارخ بھی یہ رب کی جانب نہیں کیا، مخالف سمت میں تشریف لے گئے۔

● امانت کی حفاظت: اس کڑے وقت میں بھی دشمن کی امانتیں انھیں واپس لوٹانے کا اہتمام کیا۔ علی بن ابی طالب کرم اللہ و جہہ اس اہم ذمہ داری کے امین ٹھیک رے۔

● صبر کا دامن ہاتھ سے نہ چھوڑنا: خون کا پیاسا دشمن تلواریں سونتے کھڑا تھا، پھر غار کے دھانے پر پہنچ گیا، انعام کے لائچ میں تیز رفتار گھٹ سوار سر پر پہنچ گیا، لیکن آپ کسی خوف کا شکار ہوئے بغیر مکمل اعتماد و بھروسے کے ساتھ فیصلے کرتے رہے اور ساری توجہ اپنے مقصد پر رکھی۔ اندر ورنی یا پر ورنی دھمکیوں سے مرعوب ہو کر شکستہ اعصاب ہو جانا اور خود ہی دشمن کے مقاصد پورے کرنے میں لگ جانا رسول اکرم صلی اللہ علیہ وسلم کا راستہ نہیں ہے۔ فرد، تحریک یا قوم میں سے جو بھی اس راہ پر چلتا ہے تباہ ہو جاتا ہے۔

● دشمن سے باخبر رہنا اور اپنے راز کی ہوا تک نہ لگنے دینا عبد اللہ ابن ابوکبر جیسا معاملہ فہم، امین اور مکمل ذمہ داری سے فرانٹ انعام دینے والا ساتھی، دن بھر مکہ کی مجلس میں شریک ہوتا اور رات کے وقت ہر اہم بات کی بیشی کے بغیر بارگاہ رسالت میں پیش کر دیتا۔ اگر معاملہ اس حکمتِ نبوی کے بر عکس ہو، خود بھی دشمن کے لیے جاسوئی کرنا اور اسے بھی جاسوئی کے لیے اپنے نیٹ و رک بنانے کی کھلی چھٹی دے دینا پا لیسی ٹھیک رے، تو یقیناً ہلاکت کے سوا کچھ حاصل نہ ہوگا۔

● غیر مسلم کی خدمات سے استفادہ کی حدود: کسی مخصوص شعبے میں مہارت رکھنے والے غیر مسلم کی خدمات حاصل کرنا جائز ہے بشرطیکہ ایسی مہارت و صلاحیت رکھنے

والا کوئی مسلمان دستیاب نہ ہو۔ پھر جس کی خدمات حاصل کی جائیں وہ قابل اعتماد اور معابرے کی پاس داری کرنے والا ہو۔ وہ نہ خود دشمن ہو، نہ دشمن کے ساتھ ملا ہوا ہو۔ وہ تالیع رہے اور اپنے کام سے کام رکھے، اور آقا نہ بن بیٹھے۔

● بیانات اور الفاظ کر کے چنانہ میں احتیاط: دورانِ سفر ایک شخص ملتا ہے اور صداین اکبر سے آپ صلی اللہ علیہ وسلم کے بارے میں دریافت کرتا ہے یہ کون ہیں؟ آپ جواب دیتے ہیں: ﴿هَٰذَا هُوَ مَنْ نَّصَرَنَا ۚ﴾، میری رہنمائی کرتے ہیں، اور یہ کہ کرقافلہ نبوت آگے بڑھ گیا۔ ایک اور شخص ملتا ہے۔ آپ پہل کرتے ہوئے عرب روایات کے مطابق دریافت کرتے ہیں: ﴿مَنْ أَنْجَى ۖ﴾، ”کس قبیلے سے ہیں؟“ وہ اپنا تعارف کروانے کے بعد پوچھتا ہے: آپ کس سے ہیں؟ آپ مختصر جواب دیتے ہیں: ﴿مَنْ مَاءَ﴾، ”ہم پانی سے ہیں“، مراد تھی کہ ہم سب پانی سے تخلیق کیے گئے ہیں۔ وہ سمجھنا ماء بھی کوئی قبیلہ ہے اور جیرانی سے دہرانے لگتا ہے: ﴿مَنْ مَاءَ... مَنْ مَاءَ... مَنْ مَاءَ...﴾ لیکن آپ تک اپنی سواری آگے بڑھا چکے تھے۔

● فداکاری اور احساس ذمہ داری سے سوشار ہونا: حضرت ابو بکر صدیقؓ بخوبی جانتے تھے کہ تمام سردارانِ قریش اور کفارِ مکہ آپؐ کی جان کے درپے ہیں، اس کڑے وقت میں بھی ایک لمحے کے لیے یہ سوچ نہیں آئی کہ اپنی جان بچانے کے لیے آپؐ کو تھا چھوڑ دوں۔ جیسے ہی کان میں یہ الفاظ پڑے کہ ”بھرت کی اجازت دے دی گئی ہے“، فوراً پکارے: ﴿أَلْثَبْنَةُ يَأْدُ شَوْلَ اللَّهِ﴾ آپؐ کی رفاقت یا رسول اللہ!۔ جاتے ہوئے گھر میں جو جمع پوچھی تھی وہ ساتھ لے لی۔ آپؐ کے والد ابو قافہ جو اس وقت تک نعمتِ اسلام سے محروم تھے، آپؐ کے جانے کے بعد ناراض ہو کر اپنی پوتیوں کو غصے سے کہنے لگے: ”تمہارے باپ نے خود بھی تمھیں چھوڑ دیا اور سارا مال بھی ساتھ لے گیا۔ حضرت اسماء رضی اللہ عنہا چند پتھر ایک روزن میں رکھ کر ان پر کپڑا ڈال دیتی ہیں اور کہتی ہیں: نہیں دادا ہمارے والد صاحب تو ہمارے لیے بہت کچھ چھوڑ گئے ہیں۔ یہ کہتے ہوئے اپنے نامیں دادا کا ہاتھ پکڑ کر اس کپڑے کے اوپر رکھ دیتی ہیں۔ وہ سمجھتے ہیں سونے کی ڈلیاں ہیں، ہاتھ سے چھوتے اور مطمئن ہوتے ہوئے کہتے ہیں: اچھا! اگر یہ سب کچھ ہے تو پھر کوئی بات نہیں۔ یہ رب کی طرف سفر شروع ہوتا ہے تو ابو بکر صدیقؓ بھی آپؐ کے آگے چلتے ہیں کبھی پیچھے چلنے لگتے ہیں

اور کبھی دائیں یا بائیں۔ آپ سبب دریافت کرتے ہیں تو عرض کرتے ہیں: یا رسول اللہ! گھات لگا کر بیٹھے کسی دشمن کا خیال آتا ہے تو آگے آ جاتا ہوں، پچھا کرنے والے کسی شاہ سوار کا سوچتا ہوں تو پیچے آ جاتا ہوں۔ دائیں یا بائیں سے حملے کا خدشہ دل میں آتا ہے تو دائیں یا بائیں آ جاتا ہوں۔

● اهل خانہ کو شریک کار کرونا: آپ صلی اللہ علیہ وسلم نے اپنے عم زاد حضرت علی بن ابی طالب کو اپنے پورے منصوبے میں شریک کرتے ہوئے اپنے بستر پر سُلَا یا اور اماۃتوں کا ذمہ دار بنایا۔ اہل خانہ کو شریک راز کرتے ہوئے انھیں خدا حافظ کہا۔ صدقیں اکبر نے صاحب زادے، دونوں صاحب زادیوں اور غلام کو بھی شریک مقصد کیا اور سب نے اپنا اپنا فرض ادا کیا۔

● پُر أُمِيد رہنا اور دوسروں کو پُر أُمِيد رکھنا: **لَا تَذَرْ إِلَّا اللَّهُ يَعْلَمْ**، ہر کارکن اور ہر مسلمان کے لیے ہر حال میں اُمید کی مضبوط ترین نبیاد ہے۔ خون کا پیاس سراقاہ بن جعفر جب ایمان لے آیا تو آپ نے اس حالت مہاجرت و سفر میں اسے کسری کے کنگنوں کی بشارت دی۔ نورِ نبوت کی روشنی میں مستقبل کی اس حقیقت کا معلوم ہونا ایک بات ہے، لیکن صاحب ایمان ساتھی کے دل میں اُمیدوں کے چراغ روشن کر دینا ایک دوسرا بات۔ جہاں دیدہ اور دُور اندیش قائد رہنماء اور ہر صاحب ایمان کا کرن کے لیے اس میں بڑی رہنمائی ہے۔

● اصل مقصد کو ہر حال میں یاد رکھنا: یثرب کی جانب منزلوں پر منزلیں طے ہو رہی تھیں کہ راستے میں اسلام قبیلے کے سردار بریدہ بن حارث الاسلامی قبیلے کی ایک بڑی جماعت کے ساتھ ملے۔ اس پُر خطر سفر میں بھی آپ نے ان کے سامنے اسلام کی دعوت پیش کی اور پورے قبیلے نے اسلام قبول کر لیا۔ حضرت بریدہ بن حارث الاسلامی نے بعد ازاں رسول صلی اللہ علیہ وسلم کے ہمراہ ۲۶ اغواوں میں حصہ لیا۔ آپ کے اسلوب تربیت کے شمن میں یہ متفق علیہ حدیث بھی بہت تیقین رہنمائی کرتی ہے کہ قبیلہ اسلام اور قبیلہ بنی غفار کے قبول اسلام پر آپ نے فرمایا: **أَشْلَمَ سَالَّهُمَا اللَّهُ وَغَفَارٌ غَفَارُ اللَّهِ لَهُمَا إِنَّمَا لَمْ أُكْلِلُهُمَا وَلَكِنْ قَالَهُمَا اللَّهُ** قبیلہ اسلام کو اللہ نے سلامتی عطا کی اور قبیلہ غفار کو اللہ نے بخش دیا۔ یہ میں نے نہیں کہا، اللہ تعالیٰ نے فرمایا ہے۔ دل جوئی، بشارت اور حوصلہ افزائی ساتھیوں کی بہت دوچند کردیتی ہے۔

● نظافت و صفائی کا اہتمام: جس عالم میں مکہ سے نکلے اور پھر جس طرح غار و صحراء

کی منزلیں طے ہوئیں، اس کے نتیجے میں جسم اطہر اور لباس گرد میں آٹ گئے تھے۔ مدینہ سے نبتاً قریب پہنچے تو آپ کے ایک جاں ثار صحابی حضرت زید بن العوام ملے، وہ شام سے اپنا تجارتی قافلہ لے کر واپس آ رہے تھے۔ انہوں نے دونوں جلیل القدر شخصیات کی خدمت میں نیا سفید لباس پہن کیا جو دونوں نے زیب تن کر لیا۔ قافلہ بیش ب پہنچا تو لوگوں نے دیکھا کہ سیکڑوں میل کے صحرائی سفر سے والپس تشریف لارہے ہیں لیکن چہرہ ولباس گرد و غبار سے پاک ہے۔

● برابری اور مساوات: قباء پہنچے تو انصار جو حق در جو استقبال و زیارت کے لیے آنا شروع ہو گئے۔ اکثریت آپؐ کو پہلی بار دیکھ رہی تھی، اس لیے پہچانتی نہ تھی۔ کئی ساتھی حضرت ابو بکرؓ ہی کو جو آنے والوں کے استقبال کے لیے کھڑے تھے، رسولؐ خدا سمجھ رہے تھے۔ اسی اثناء میں دھوپ کی حدت میں اضافہ ہو گیا، یارِ غار نے فوراً اپنی چادر لی اور آپؐ پر سایہ کر کے کھڑے ہو گئے۔ تب نئے آنے والوں کو پہچان ہوئی کہ دونوں معزز زمہانوں میں سے رسول اللہ کوں ہیں۔

● بلند مقصد کی خاطر ہوشی قربان کر دینا: بھرت کا اہم ترین سبق یہ ہے کہ اسلام کی سر بلندی اور اسلامی ریاست کے قیام کے لیے انسان کو اپنا گھر بار، جان و مال، اہل و عیال اور قبیلہ و خاندان سمیت سب کچھ بھی چھوڑنا پڑے تو یہ نقصان نہیں، سعادت و شرف کی بات ہے۔ یہی بھرت و قربانی بیش کو مدینہ منورہ میں بدل دیتی ہے اور پھر مسلسل جدوجہد مدینہ منورہ کو تاریخ کی بہترین اسلامی ریاست میں تبدیل کر دیتی ہے۔ جس مکہ سے بھرت پر مجبور کیے گئے، نو برس کی قلیل مدت کے بعد آپؐ کی طرف سے امیر حج بنا کر بھیجے گئے، حضرت ابو بکر صدیقؓ اور ان کے ساتھی حضرت علی بن ابی طالبؓ میدانِ عرفات میں اعلان کر رہے تھے: ”آج کے بعد قیامت تک کوئی مشرک حج نہیں کر سکے گا۔“

بَأَءَ الدُّوَّ وَ ؎َلْهَةَ الْبَاطِلِ إِإَ الْبَاطِلَ مَكَارٌ ؎َلْهَةَ قَلْبِ إِسْرَائِيل  
۱۷:۸۱) حق آگیا اور باطل مٹ گیا، باطل تو مٹنے ہی والا ہے۔

---